
Avadhuta Gitam from Shrimad Bhagavata

అవధూతగీతం శ్రీమద్భాగవతాస్తర్గతమ్

Document Information



Text title : Avadhutagitam from Shrimad Bhagavata

File name : avadhUtagItam.itx

Category : gItam, giitaa, vyAsa

Location : doc_giitaa

Author : Vyasa

Transliterated by : Sunder Hattangadi

Proofread by : Sunder Hattangadi, PSA Easwaran

Description-comments : Bhagavatam, Portion of adhyAya 7, and 8 and 9 of uddhavagItA

Source : Bhagavatam

Latest update : December 30, 2022

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



అవధూతగీతం శ్రీమద్భాగవతాస్తర్గతమ్



అధ్యాయః ౧౧.౭

అథ అవధూతగీతమ్ ।

॥ ఓం నమో భగవతే వాసుదేవాయ ॥

అవధూతం ద్విజం కఞ్చిచ్చరస్తమకుతోభయమ్ ।

కవిం నిరీక్ష్య తరుణం యదుః పప్రచ్ఛ ధర్మవిత్ ॥ ౨౫॥

యదురువాచ -

కుతో బుద్ధిరియం బ్రహ్మాన్నకర్తుః సువిశారదా ।

యామాసాద్య భవాల్లోకం విద్వాంశ్చరతి బాలవత్ ॥ ౨౬॥

ప్రాయో ధర్మార్థకామేషు విచిత్సాయాం చ మానవాః ।

హేతునైవ సమీహన్తే ఆయుషో యశసః శ్రియః ॥ ౨౭॥

త్వం తు కల్పః కవిర్దక్షః సుభగోఽమృతభాషణః ।

న కర్తా నేహసే కిఞ్చిజ్ఞడోన్మత్తపిశాచవత్ ॥ ౨౮॥

జనేషు దహ్యమానేషు కామలోభదవాగ్నినా ।

న తప్యనేఽగ్నినా ముక్తో గణ్ణామృఃస్థ ఇవ ద్విపః ॥ ౨౯॥

త్వం హి నః పృచ్ఛతాం బ్రహ్మాన్నాత్మన్యానన్దకారణమ్ ।

బ్రూహి స్పర్శవిహీనస్య భవతః కేవలాత్మనః ॥ ౩౦॥

శ్రీభగవానువాచ -

యదునైవం మహాభాగో బ్రహ్మణ్యేన సుమేధసా ।

పృష్టః సభాజితః ప్రాహ ప్రశయావనతం ద్విజః ॥ ౩౧॥

బ్రాహ్మణ ఉవాచ -

సన్తి మే గురవో రాజన్ బహవో బుద్ధ్యుపాశ్రితాః ।

యతో బుద్ధిముపాదాయ ముక్తోఽటామీహ తాన్ శృణు ॥ ౩౨॥

పృథివీ వాయురాకాశమాపోఽగ్నిశ్చన్ద్రమా రవిః ।

కపోతోఽజగరః సిన్ధుః పతజ్ఞో మధుకృద్గజః ॥ 33 ॥

మధుహా హరిణో మీనః పిఙ్గలా కురరోఽర్భకః ।
కుమారీ శరకృత్సర్ప ఉర్జ్జనాభిః సుపేశకృత్ ॥ 34 ॥

ఏతే మే గురవో రాజన్ చతుర్వింశతిరాశ్రితాః ।
శిషా వృత్తిభిరేతేషామన్వశిషామిహాత్మనః ॥ 35 ॥

యతో యదనుశిషామి యథా వా నాహుషాత్మజ ।
తత్తథా పురుషవ్యాప్తు నిబోధ కథయామి తే ॥ 36 ॥

భూతైరాక్రమ్యమాణోఽపి ధీరో దైవవశానుగైః ।
తద్విద్వాస్ను చలేన్మార్గాదన్వశిషం ఊతేర్వృతమ్ ॥ 37 ॥

శశ్వత్పరార్థసర్వేహః పరార్థైకాస్తసమ్భవః ।
సాధుః శిషేత భూభృత్తో నగశిష్యః పరాత్మతామ్ ॥ 38 ॥

ప్రాణవృత్త్యైవ సన్తుష్యేన్మునిర్నైవేన్ద్రియప్రియైః ।
జ్ఞానం యథా న నశ్యేత నావకీర్యేత వాఙ్మనః ॥ 39 ॥

విషయేషావిశన్ యోగీ నానాధర్మేషు సర్వతః ।
గుణదోషవ్యపేతాత్మా న విషజ్ఞేత వాయువత్ ॥ 40 ॥

పార్థివేషిహ దేహేషు ప్రవిష్టస్తద్గుణాశ్రయః ।
గుణైర్న యుజ్యతే యోగీ గన్తైర్వాయురివాత్మదృక్ ॥ 41 ॥

అన్తర్హితశ్చ స్థిరజగ్గమేషు బ్రహ్మాత్మభావేన సమన్వయేన ।
వ్యాప్త్యావ్యవచ్ఛేదమసగ్గమాత్మనో మునిర్నభస్త్వం వితతస్య భావయేత్ ॥ 42 ॥

తేజోఽబన్నమయైర్భావైర్మేఘాద్వైర్వాయునేరీత్రైః ।
న స్పృశ్యతే నభస్త్వద్వత్కాలస్పృష్టైర్గుణైః పుమాన్ ॥ 43 ॥

స్వచ్ఛః ప్రకృతితః సిగ్ధో మాధుర్యస్తీర్థభూర్పూణామ్ ।
మునిః పునాత్యపాం మిత్రమిషోపస్పర్శకీర్తనైః ॥ 44 ॥

తేజస్వీ తపసా దీప్తో దుర్ధర్షోదరభాజనః ।
సర్వభక్షోఽపి యుక్తాత్మా నాదత్తే మలమగ్నివత్ ॥ 45 ॥

క్వచిచ్ఛన్నః క్వచిత్స్పృష్ట ఉపాస్యః శ్రేయ ఇచ్ఛతామ్ ।
భుక్త్యై సర్వత్ర దాత్వణాం దహన్ ప్రాగుత్తరాశుభమ్ ॥ 46 ॥

స్వమాయయా సృష్టమిదం సదసల్లక్షణం విభుః ।
 ప్రవిష్ట ఈయతే తత్త్వస్వరూపోఽగ్నిరీవైధసి ॥ ౪౭॥
 విసర్గాద్యాః శృశానాన్తా భావా దేహాస్య నాత్మనః ।
 కలానామివ చన్ద్రస్య కాలేనావ్యక్తవర్తనా ॥ ౪౮॥
 కాలేన హ్యోఘవేగేన భూతానాం ప్రభవాప్యయౌ ।
 నిత్యావపి న దృశ్యేతే ఆత్మనోఽగ్నేర్యథార్చిషామ్ ॥ ౪౯॥
 గుణైర్గుణానుపాదత్తే యథాకాలం విముఞ్చతి ।
 న తేషు యుజ్యతే యోగీ గోభిరా ఇవ గోపతిః ॥ ౫౦॥
 బుధ్యతే న్స్వే న భేదేన వ్యక్తిస్థ ఇవ తద్గతః ।
 లక్ష్యతే స్థూలమతిభిరాత్మా చావస్థితోఽర్కవత్ ॥ ౫౧॥
 నాతిన్నేహః ప్రసక్తో వా కర్తవ్యః క్వాపి కేనచిత్ ।
 కుర్వన్ వినేత సన్తాపం కపోత ఇవ దీనధీః ॥ ౫౨॥
 కపోతః కశ్చనారణ్యే కృతనీడో వనస్పతౌ ।
 కపోత్యా భార్యయా సార్థమువాస కతిచిత్సమాః ॥ ౫౩॥
 కపోతౌ న్నేహగుణితహృదయౌ గృహధర్మిణౌ ।
 దృష్టిం దృష్ట్యాఙ్గమజ్గేన బుద్ధిం బుద్ధ్యా బబన్ధతుః ॥ ౫౪॥
 శయాసనాటనస్థానవార్తాక్రీడాశనాదికమ్ ।
 మిథునీభూయ విశ్రభౌ చేరతుర్వనరాజిషు ॥ ౫౫॥
 యం యం వాఙ్చుతి సా రాజన్ తర్పయన్త్యనుకమ్పితా ।
 తం తం సమనయత్కామం కృచ్ఛేణాప్యజితేన్ద్రియః ॥ ౫౬॥
 కపోతీ ప్రథమం గర్భం గృహ్లాతీ కాల ఆగతే ।
 అణ్డాని సుషువే నీడే స్వపత్యుః సన్నిధౌ సతీ ॥ ౫౭॥
 తేషు కాలే వ్యజాయస్త రచితావయవా హరేః ।
 శక్తిభిర్ద్వభావ్యాభిః కోమలాఙ్గతనూరుహాః ॥ ౫౮॥
 ప్రజాః పుషుషతుః ప్రీతో దమృతీ పుత్రవత్సలా ।
 శృణ్వన్తే కూజితం తాసాం నిర్వృతో కలభాషితైః ॥ ౫౯॥
 తాసాం పతత్రైః సుస్సర్వైః కూజితైర్ముగ్ధచేష్టితైః ।

ప్రత్యుద్గమైరదీనానాం పితరౌ ముదమాపతుః ॥ ౬౦ ॥
 స్నేహోనుబద్ధహృదయావనోన్యం విష్ణుమాయయా ।
 విమోహితౌ దీనధియౌ శిశూన్ పుపుషతుః ప్రజాః ॥ ౬౧ ॥
 ఏకదా జగ్ముతుస్తాసామన్నార్థం తౌ కుటుమ్భినౌ ।
 పరితః కాననే తస్మిన్నర్థినౌ చేరతుశ్చిరమ్ ॥ ౬౨ ॥
 దృష్ట్వా తాన్ లుబ్ధకః కశ్చిద్యదృచ్ఛాతో వనేచరః ।
 జగృహే జాలమాతత్య చరతః స్వాలయాన్తికే ॥ ౬౩ ॥
 కపోతశ్చ కపోతీ చ ప్రజాపోషే సదోత్సుకౌ ।
 గతౌ పోషణమాదాయ స్వనీడముపజగ్ముతుః ॥ ౬౪ ॥
 కపోతీ స్వాత్మజాన్ వీక్ష్య బాలకాన్ జాలసంవృతాన్ ।
 తానభ్యధావత్క్రోశస్తీ క్రోశతో భృశదుఃఖితా ॥ ౬౫ ॥
 సాసకృత్స్నేహగుణితా దీనచిత్తాజమాయయా ।
 స్వయం చాబధ్యత శిచా బద్ధాన్ పశ్యన్త్యపస్మృతిః ॥ ౬౬ ॥
 కపోతశ్చాప్తజాన్ బద్ధానాత్మనోఽప్యధికాన్ ప్రియాన్ ।
 భార్యాం చాత్మసమాం దీనో విలలాపాతిదుఃఖితః ॥ ౬౭ ॥
 అహో మే పశ్యతాపాయమల్పపుణ్యస్య దుర్మతేః ।
 అత్పక్షస్యాకృతార్థస్య గృహస్త్వైవర్గికో హతః ॥ ౬౮ ॥
 అనురూపానుకూలా చ యస్య మే పతిదేవతా ।
 శూన్యే గృహే మాం సన్త్యజ్య పుత్రైః స్వర్యాతి సాధుభిః ॥ ౬౯ ॥
 సోఽహం శూన్యే గృహే దీనో మృతదారో మృతప్రజః ।
 జజివిషే కిమర్థం వా విధురో దుఃఖజివితః ॥ ౭౦ ॥
 తాంస్తథైవావృతాన్ శిగ్భిర్మృత్యుగ్రస్తాన్ విచేష్టతః ।
 స్వయం చ కృపణః శిక్షు పశ్యన్నప్యబుధోఽపతత్ ॥ ౭౧ ॥
 తం లబ్ధ్వా లుబ్ధకః క్రూరః కపోతం గృహమేధినమ్ ।
 కపోతకాన్ కపోతీం చ సిద్ధార్థః ప్రయయౌ గృహమ్ ॥ ౭౨ ॥
 ఏవం కుటుమ్భ్యశాన్తాత్మా ద్వన్ద్వారామః పతత్రివత్ ।
 పుష్టన్ కుటుమ్భం కృపణః సానుబద్ధోఽవసీదతి ॥ ౭౩ ॥

యః ప్రాప్య మానుషం లోకం ముక్తిద్వారమపావృతమ్ ।

గృహేషు ఖగవత్సక్షస్తమారూఢమ్యతం విదుః ॥ ౭౪॥

ఇతి శ్రీమద్భాగవతే మహాపురాణే పారమహంస్యాం

సంహితాయాం ఏకాదశస్కంధే సప్తమోఽధ్యాయః ॥ ౭॥

అష్టమోఽధ్యాయః - ౧౧.౮

॥ ఓం నమో భగవతే వాసుదేవాయ ॥

బ్రాహ్మణ ఉవాచ -

సుఖమైన్ద్రియకం రాజన్ స్వర్గే నరక ఏవ చ ।

దేహీనాం యద్యథా దుఃఖం తస్మాన్నేచ్ఛేత తద్బుధః ॥ ౧॥

గ్రాసం సుమృష్టం విరసం మహాంతం స్తోకమేవ వా ।

యదృచ్ఛయైవాపతితం గ్రసేదాజగరోఽక్రీయః ॥ ౨॥

శయీతాహాని భూరీణి నిరాహారోఽనుపక్రమః ।

యది నోపనమేద్ధాసో మహాహిరివ దిష్టభుక్ ॥ ౩॥

ఓజః సహో బలయుతం బిభృద్దేహమకర్మకమ్ ।

శయానో వీతనిద్రశ్చ నేహేతేన్ద్రియవానపి ॥ ౪॥

మునిః ప్రసన్నగమ్భిరో దుర్విగాహ్యో దురత్యయః ।

అనన్తపారో హ్యక్షోభ్యః స్తిమితోద ఇవార్ణవః ॥ ౫॥

సమృద్ధకామో హీనో వా నారాయణపరో మునిః ।

నోత్సర్పేత న శుష్యేత సరిద్భిరివ సాగరః ॥ ౬॥

దృష్ట్వా స్త్రియం దేవమాయాం తద్భావైరజితేన్ద్రియః ।

ప్రలోభితః పతత్యనే తమస్యగ్నౌ పతజ్జవత్ ॥ ౭॥

యోషిద్ధిరణ్యాభరణామ్బరాదిద్రవ్యేషు మాయారచితేషు మూఢః ।

ప్రలోభితాత్మా హ్యుపభోగబుద్ధ్యా పతజ్జవన్నశ్యతి నష్టదృష్టిః ॥ ౮॥

స్తోకం స్తోకం గ్రసేద్గ్రాసం దేహో వరైత యావతా ।

గృహానహింసన్నాతిష్ఠేద్యుత్తిం మాధుకరీం మునిః ॥ ౯॥

అణుభ్యశ్చ మహద్భ్యశ్చ శాస్త్రేభ్యః కుశలో నరః ।

సర్వతః సారమాదద్యాత్పుష్పేభ్య ఇవ షట్పదః ॥ ౧౦॥

సాయస్తనం శ్వస్తనం వా న సజ్గుహీత భిక్షితమ్ ।
పాణిపాత్రోదరామత్రో మక్షికేవ న సజ్గుహీ ॥ ౧౧॥
సాయస్తనం శ్వస్తనం వా న సజ్గుహీత భిక్షుకః ।
మక్షికా ఇవ సజ్గుహ్లాన్ సహ తేన వినశ్యతి ॥ ౧౨॥
పదాపి యువతీం భిక్షుర్న స్పృశేద్ధారవీమపి ।
స్పృశన్ కరీవ బధ్యేత కరిణ్యా అజ్గసజ్గతః ॥ ౧౩॥
నాధిగచ్ఛేత్ప్రియం ప్రాజ్ఞః కర్ణిచిన్మృత్యుమాతృనః ।
బలాధికైః స హన్యేత గజైరన్యైర్గజో యథా ॥ ౧౪॥
న దేయం నోపభోగ్యం చ లుబ్ధైర్యద్దుఃఖసంజ్ఞితమ్ ।
భుక్త్యై తదపి తచ్ఛాన్యో మధుహేవార్థవిన్మధు ॥ ౧౫॥
సుదుఃఖోపార్జితైర్విత్తైరాశాసానాం గృహశిషః ।
మధుహేవాగ్రతో భుక్త్యై యత్పిర్వై గృహమేధినామ్ ॥ ౧౬॥
గ్రామ్యగీతం న శృణుయాద్యతిర్వనచరః క్వచిత్ ।
శిక్షేత హరిణాద్బద్ధాన్మృగయోగ్గీతమోహితాత్ ॥ ౧౭॥
నృత్యవాదిత్రగీతాని జషన్ గ్రామ్యాణి యోషితామ్ ।
ఆసాం క్రీడనకో వశ్య ఋష్యశృణో మృగీసుతః ॥ ౧౮॥
జిహ్వయాతిప్రమాథిన్యా జనో రసవిమోహితః ।
మృత్యుమృచ్ఛత్యసద్బుద్ధిర్మీనస్తు బడిశైర్యథా ॥ ౧౯॥
ఇన్ద్రియాణి జయన్త్యాశు నిరాహారా మనీషిణః ।
వర్జయత్వా తు రసనం తన్నిరన్నస్య వర్ధతే ॥ ౨౦॥
తావజ్జితేన్ద్రియో న స్యాద్విజితాన్యేన్ద్రియః పుమాన్ ।
న జయేద్ద్రసనం యావజ్జితం సర్వం జితే రసే ॥ ౨౧॥
పిల్గలా నామ వేశ్యాః ౨౨సీద్విదేహనగరే పురా ।
తస్యా మే శిక్షితం కింఞ్చిన్నిబోధ నృపనన్దన ॥ ౨౨॥
సా స్వైరిణ్యేకదా కాన్తం సజ్కేత ఉపనేష్యతీ ।
అభూత్కాలే బహిర్ద్వారి బిభ్రతీ రూపముత్తమమ్ ॥ ౨౩॥

మార్గ ఆగచ్ఛతో వీక్ష్య పురుషాన్ పురుషర్షభ |
 తాన్ శుక్రుదాన్ విత్తవతః కాంతాన్ మేనేఽర్థకాముకా || ౨౪ ||
 ఆగతేష్వపయాతేషు సా సజ్కేతోపజీవినీ |
 అప్యన్యో విత్తవాన్ కోఽపి మాముపైష్యతి భూరిదః || ౨౫ ||
 ఏవం దురాశయా ధ్వస్తనిద్రా ద్వార్యవలమ్బతీ |
 నిర్గచ్ఛస్తీ ప్రవిశతీ నిశీథం సమపద్యత || ౨౬ ||
 తస్యా విత్తాశయా శుష్యద్వక్త్రాయా దీనచేతసః |
 నిర్వేదః పరమో జజ్ఞే చింతాహేతుః సుఖావహః || ౨౭ ||
 తస్యా నిర్విణ్ణచిత్తాయా గీతం శృణు యథా మమ |
 నిర్వేద ఆశాపాశానాం పురుషస్య యథా హ్యసిః || ౨౮ ||
 న హ్యఙ్గాజాతనిర్వేదో దేహబన్ధం జహాసతి |
 యథా విజ్ఞానరహితో మనుజో మమతాం నృప || ౨౯ ||
 పిఙ్గలోవాచ -
 అహో మే మోహావితతిం పశ్యతావిజితాత్మనః |
 యా కాంతాదసతః కామం కామయే యేన బాలిశా || ౩౦ ||
 సన్తం సమీపే రమణం రతిప్రదం విత్తప్రదం నిత్యమిమం విహాయ |
 ఆకామదం దుఃఖభయాధిశోకమోహప్రదం తుచ్ఛమహం భజేఽఙ్గా || ౩౧ ||
 అహో మయాఽఽత్మా పరితాపితో వృథా సాజ్కేత్యవృత్త్యాతివిగర్హ్యవార్తయా |
 స్రైణాన్నరాద్యార్థతృప్తోఽనుశోచ్యాత్ క్రితేన విత్తం రతిమాత్మనేచ్ఛతీ || ౩౨ ||
 యదస్థిర్నిర్మితవంశవంశ్యస్థూణం త్వచా రోమనఖైః పినద్ధమ్ |
 క్షరన్నవద్వారమగారమేతద్విణ్ణూత్రపూర్ణం మదుపైతి కాన్యా || ౩౩ ||
 విదేహానాం పురే హ్యస్మిన్నహమేకైవ మూఢధీః |
 యాన్యమిచ్ఛన్త్యసత్యస్మాదాత్మదాత్కామమచ్యుతాత్ || ౩౪ ||
 సుహృత్ప్రేష్ఠతమో నాథ ఆత్మా చాయం శరీరిణామ్ |
 తం విక్రీయాత్మనైవాహం రమేఽనేన యథా రమా || ౩౫ ||
 కియత్ప్రియం తే వ్యభజన్ కామా యే కామదా నరాః |
 ఆద్యన్తవన్తో భార్యాయా దేవా వా కాలవిద్రుతాః || ౩౬ ||
 నూనం మే భగవాన్ ప్రీతో విష్ణుః కేనాపి కర్మణా |

నిర్వేదోఽయం దురాశాయా యన్మే జాతః సుఖావహః ॥ 3౭ ॥

మైవం స్యుర్మన్దభాగ్యాయాః క్లేశా నిర్వేదహేతవః ।

యేనానుబంధం నిర్భృత్య పురుషః శమమృచ్ఛతి ॥ 3౮ ॥

తేనోపకృతమాదాయ శిరసా గ్రామ్యసంకతాః ।

త్యక్త్వా దురాశాః శరణం వ్రజామి తమధీశ్వరమ్ ॥ 3౯ ॥

సన్తుష్టా శ్రద్ధధత్యేతద్యథా లాభేన జీవతీ ।

ఏవారామ్యమునైవాహమాత్మనా రమణేన వై ॥ ౪౦ ॥

సంసారకూపే పతితం విషయైర్ముషితేక్షణమ్ ।

గ్రస్తం కాలాహినాఽఽత్మానం కోఽన్యస్త్రాతుమధీశ్వరః ॥ ౪౧ ॥

ఆత్మైవ హ్యోత్మనో గోష్టా నిర్విద్యేత యదాఖిలాత్ ।

అప్రమత్త ఇదం పశ్యేద్గ్రస్తం కాలాహినా జగత్ ॥ ౪౨ ॥

బ్రాహ్మణ ఉవాచ -

ఏవం వ్యవసితమతిర్దురాశాం కాన్తతర్షణామ్ ।

భిత్తోపశమమాస్థాయ శయాముపవివేశ సా ॥ ౪3 ॥

ఆశా హి పరమం దుఃఖం నైరాశ్యం పరమం సుఖమ్ ।

యథా సఞ్చీద్య కాన్తాశాం సుఖం సుష్వాప పిఙ్గలా ॥ ౪౪ ॥

ఇతి శ్రీమద్భాగవతే మహాపురాణే పారమహంస్యాం

సంహితాయాం ఏకాదశస్కంధే అష్టమోఽధ్యాయః ॥ ౮ ॥

నవమోఽధ్యాయః - ౧౧.౯

॥ ఓం నమో భగవతే వాసుదేవాయ ॥

బ్రాహ్మణ ఉవాచ -

పరిగ్రహో హి దుఃఖాయ యద్యత్ప్రియతమం నృణామ్ ।

అనన్తం సుఖమాప్నోతి తద్విద్వాన్యస్త్యకీఞ్చనః ॥ ౧ ॥

సామిషం కురరం జఘ్నుర్బలినో యే నిరామిషాః ।

తదామిషం పరిత్యజ్య స సుఖం సమవిన్దత ॥ ౨ ॥

న మే మానావమానౌ స్తో న చిన్తా గేహపుత్రిణామ్ ।

ఆత్మకీడ ఆత్మరతిర్విచరామిహ బాలవత్ ॥ 3 ॥

ద్వావేవ చిన్తయా ముక్తౌ పరమానంద ఆప్లుతౌ ।
 యో విమగ్ధో జడో బాలో యో గుణేభ్యః పరం గతః ॥ ౪ ॥
 క్వచిత్కుమారీ త్వాత్మానం వృణానాన్ గృహమాగతాన్ ।
 స్వయం తానర్హయామాస క్వాపి యాతేషు బన్ధషు ॥ ౫ ॥
 తేషామభ్యవహారార్థం శాలీన్ రహసి పార్థివ ।
 అవఘ్నన్త్యాః ప్రకోష్ఠస్థాశ్చక్రుః శఙ్ఖాః స్వనం మహత్ ॥ ౬ ॥
 సా తజ్జగుప్సితం మత్వా మహతీ వృడితా తతః ।
 బభ్రుక్తైకకశః శఙ్ఖాన్ ద్వా ద్వా పాణ్యోరశేషయత్ ॥ ౭ ॥
 ఉభయోరప్యభూద్ధోషో హ్యవఘ్నన్త్యాః స్మ శఙ్ఖయోః ।
 తత్రాప్యేకం నిరభిదదేకస్మాన్నాభవద్ధ్వనిః ॥ ౮ ॥
 అన్వశిక్షమిమం తస్యా ఉపదేశమరిన్దమ ।
 లోకాననుచరన్నేతాన్ లోకతత్త్వవిచిత్సయా ॥ ౯ ॥
 వాసే బహునాం కలహో భవేద్వారా ద్వయోరపి ।
 ఏక ఏవ చరేత్తస్మాత్కుమార్యా ఇవ కఙ్కణః ॥ ౧౦ ॥
 మన ఏకత్ర సంయుజ్ఞ్యాజ్ఞితశ్వాసో జితాసనః ।
 వైరాగ్యాభ్యాసయోగేన త్రియమాణమతన్వితః ॥ ౧౧ ॥
 యస్మిన్ మనో లబ్ధపదం యదేత-
 చ్ఛనైః శనైర్ముఞ్చతి కర్మరేణూన్ ।
 సత్త్వేన వృద్ధేన రజస్తమశ్చ
 విధూయ నిర్వాణముపైత్యనిన్దనమ్ ॥ ౧౨ ॥
 తదైవమాత్మన్యవరుద్ధచిత్తో
 న వేద కిఞ్చిద్భూహిరన్తరం వా ।
 యథేషుకారో నృపతిం ప్రజన్త-
 మిషౌ గతాత్మా న దదర్శ పార్శ్వే ॥ ౧౩ ॥
 ఏకచార్యనికేతః స్యాదప్రమత్తో గుహాశయః ।
 అలక్ష్యమాణ ఆచారైర్మునిరేకోఽల్పభాషణః ॥ ౧౪ ॥
 గృహారమ్భాఽతి దుఃఖాయ విఫలశ్చాద్భ్రువాత్మనః ।
 సర్వః పరకృతం వేశ్మ ప్రవిశ్య సుఖమేధతే ॥ ౧౫ ॥

ఏకో నారాయణో దేవః పూర్వస్సృష్టం స్వమాయయా ।

సంహృత్య కాలకలయా కల్పాంత ఇదమీశ్వరః ।

ఏక ఏవాద్వితీయోఽభూదాత్మాధారోఽఖిలాశ్రయః ॥ ౧౬ ॥

కాలేనాత్మానుభావేన సామ్యం నీతాసు శక్తిషు ।

సత్త్వాదిష్వాదిపురుషః ప్రధానపురుషేశ్వరః ॥ ౧౭ ॥

పరావరాణాం పరమ ఆస్తే కైవల్యసంజ్ఞితః ।

కేవలానుభవానందస్థోహో నిరుపాధికః ॥ ౧౮ ॥

కేవలాత్మానుభావేన స్వమాయాం త్రిగుణాత్మికామ్ ।

సంక్షోభయన్ సృజత్యాదౌ తయా సూత్రమరిష్టమ ॥ ౧౯ ॥

తామాహుస్త్రిగుణవ్యక్తిం సృజన్తిం విశ్వతోముఖమ్ ।

యస్మిన్ ప్రోతమిదం విశ్వం యేన సంసరతే పుమాన్ ॥ ౨౦ ॥

యథోర్ణనాభిర్హృదయాదూర్ణాం సంతత్య వక్త్రతః ।

తయా విహృత్య భూయస్తాం గ్రసత్యేవం మహేశ్వరః ॥ ౨౧ ॥

యత్ర యత్ర మనో దేహీ ధారయేత్సకలం ధియా ।

స్నేహోద్దేషాద్భయాద్వాపి యాతి తత్తత్స్వరూపతామ్ ॥ ౨౨ ॥

కీటః పేశస్కృతం ధ్యాయన్ కుఢ్యాం తేన ప్రవేశితః ।

యాతి తత్సాత్మతాం రాజన్ పూర్వరూపమసన్త్యజన్ ॥ ౨౩ ॥

ఏవం గురుభ్య ఏతేభ్య ఏషా మే శిక్షితా మతిః ।

స్వాత్మోపశిక్షితాం బుద్ధిం శృణు మే వదతః ప్రభో ॥ ౨౪ ॥

దేహో గురుర్మమ విరక్తివివేకహేతుః

బిభృత్స్ను సత్త్వనిధనం సతతార్త్యుదర్కమ్ ।

తత్త్వాన్యనేన విమృశామి యథా తథాపి

పారక్యమిత్యవసితో విచరామ్యసంజః ॥ ౨౫ ॥

జాయాఽఽత్మజార్థపశుభృత్యగృహోష్టవర్గాన్

పుష్టాతి యత్ప్రియచిక్టీర్షయా వితన్వన్ ।

స్వాస్తే సకృచ్ఛ్రమవరుద్ధధనః స దేహః

స్పృష్ట్యాస్య బీజమవసీదతి వృక్షధర్మః ॥ ౨౬ ॥

జిహ్వాకతోఽముమపకర్షతి కర్షి తర్షా

శిశ్నోఽన్యతస్త్యగుదరం శ్రవణం కుతశ్చిత్ |
 పూణోఽన్యతశ్చపలదృక్ క్వ చ కర్మశక్తిః
 బహ్వస్యః సవత్స్య ఇవ గేహపతిం లునన్తి || ౨౭ ||

సృష్ట్యా పురాణీ వివిధాన్యజయాఽఽత్మశక్త్యా
 వృక్షాన్ సరీసృపపశూన్ ఖగదంశమత్స్యాన్ |
 త్రైస్రైరతుష్టహృదయః పురుషం విధాయ
 బ్రహ్మావలోకధిషణం ముదమాప దేవః || ౨౮ ||

లభ్యా సుదుర్లభమిదం బహుసమ్భవాన్తే
 మానుష్యమర్థదమనిత్యమపీహ ధీరః |
 తూర్ణం యతేత న పతేదనుమృత్యు యావ-
 న్నిఃశ్రేయసాయ విషయః ఖలు సర్వతః స్యాత్ || ౨౯ ||

ఏవం సజ్ఞాతవైరాగ్యో విజ్ఞానాలోక ఆత్మని |
 చివరామి మహీమేతాం ముక్తసంక్షోఽనహఙ్కృతిః || ౩౦ ||

న హ్యేకస్మాద్గురోర్జ్ఞానం సుస్థిరం స్యాత్సుపుష్కలమ్ |
 బ్రహ్మైతదద్వితీయం వై గీయతే బహుధర్షిభిః || ౩౧ ||

శ్రీభగవానువాచ

ఇత్యుక్త్వా స యదుం విప్రస్తమామస్త్య గభీరధీః |
 వన్ధితోఽభ్యర్థితో రాజ్ఞా యయా ప్రీతో యథాగతమ్ || ౩౨ ||

అవధూతవచః శ్రుత్వా పూర్వేషాం నః స పూర్వజః |
 సర్వసంజివినిర్ముక్తః సమచిత్తో బభూవ హ || ౩౩ ||


ఇతి శ్రీమద్భాగవతే మహాపురాణే పారమహంస్యాం
 సంహితాయాం ఏకాదశస్కంధే నవమోఽధ్యాయః || ౯ ||


(ఇతి అవధూతగీతమ్ |)

ఇతి శ్రీమద్భాగవతే మహాపురాణే పారమహంస్యాం
 సంహితాయామేకాదశస్కంధే భగవదుద్ధవసంవాదే
 నవమోఽధ్యాయః || ౯ ||

Encoded by Sunder Hattangadi

Portion of adhyAyas 7, 8 and 9 from Uddhavagita

——
Avadhuta Gitam from Shrimad Bhagavata
pdf was typeset on September 16, 2023

——
Please send corrections to sanskrit@cheerful.com

